

Gelmediň

Category: Goşgular, Kitapcy
написано kitapcy | 24 январа, 2025
Gelmediň GELMEDIŇ

Otly tomsuň jöwzä-jebrine dözen
Topragyma garlar geldi, gelmediň.
Pynhan duýgularymyň sen hakda düzen
Aýdymyna sazlar geldi, gelmediň.

Bogun-bogun söküp geçip içimden,
Garaşmaklyk agyr eken çakymdan.
Seniň üçin açyp goýan gapymdan
Gykuwlaşyp gazlar geldi, gelmediň

Gije hyýallaryň münüp gerşine,
Umytly garaşyp Günüň dogşuna,
Gara saçym ýuwup ýazyň ýagşyna,
Gülгүйn öwsüp ýazlar geldi, gelmediň.

Keç ykbalym alýan deýin aryny
Aýra düşdük, heý ynanar ýalymy.
Neneň dip aýdaýyn men halymy,
Ýeňsäme atylyp saçlaň örümi,

Bezän wagtym özge ýigdiň törüni,
Elendirip kalbym,
ýakyp bagrymy,
Dünýämi dolduryp,
Birden sen geldiň...
Sen geldiň,
Geldiň, sen,
Juda giç geldiň.

Täçsoltan AMANOWA. Goşgular